

МИНИСТЕРСТВО ЗА ЗЕМЈОДЕЛСТВО, ШУМАРСТВО И ВОДОСТОПАНСТВО

Врз основа на член 30-д став (2) од Законот за виното („Службен весник на Република Македонија“ бр. 50/10, 53/11, 6/12, 23/13 и 106/13), министерот за земјоделство, шумарство и водостопанство, донесе

ПРАВИЛНИК ЗА ПОТРЕБНАТА ДОКУМЕНТАЦИЈА ЗА ДОКАЖУВАЊЕ НА ИСПОЛНЕТОСТА НА УСЛОВИТЕ ЗА ПОВТОРЕН УПИС ВО РЕГИСТАРОТ НА ПРОИЗВОДИТЕЛИ НА ВИНО

Член 1

Со овој правилник се пропишува потребната документација за докажување на исполнетоста на условите за повторен упис во Регистарот на производители на вино од членот 30-д став (1) алинеји 2 и 3 на Законот за виното.

Член 2

(1) Потребната документација за докажување на исполнетоста на условите од член 1 на овој правилник е:

- уплатница или извод од банка за извршено плаќање согласно членот 30-д став (1) алинеја 2 од Законот за виното,

- уплатница или извод од банка за извршена исплата согласно членот 30-д став (1) алинеја 3 од Законот за виното, и

- табеларен преглед потпишан од одговорното лице на производителот на вино кој согласно документацијата од став (1) алинеја 2 на овој член содржи податоци за лицата, поединечниот износ по лице на исплатениот главен долг, поединечниот износ по лице на пресметаната казнена камата за соодветниот период, поединечен износ по лице на исплатена казнена камата, вкупниот износ на исплатениот главен долг и вкупниот износ на исплатена казнена камата.

(2) Документацијата од став (1) на овој член се доставува во оригинал или копија заверена на нотар.

Член 3

Овој правилник влегува во сила наредниот ден од денот на објавувањето во „Службен весник на Република Македонија“.

Бр. 29-17210/1
13 август 2013 година
Скопје

Министер за земјоделство,
шумарство и водостопанство,
Љупчо Димовски, с.р.